



# 'HELU BAMBIN'

## Album ġdid b'21 diska tal-Milied minn kantanti stabbiliti

Noel D'Anastas  
ndanastas@gmail.com

**F**r George Ocar Buttigieg hu Patri Franġiskan Konventwali li l-mużika ghalih tisser parti sostanzjali minn hajtu. "Minn dejjem, apparti li qabel ma dhalt il-Kunvent kelli diġà esperjenzi fiha, dik ta' DJ il-Grotta, Ghawdex, kantant, kantawtur ukoll u issa li qed nahdem fl-ghalqa tal-Mulej" jistqarr dan il-patri karizmatiku. Propju ghal dan il-Milied qed iniedi album tal-Milied – 'Helu Bambin'.

L-album jiġbor fih 21 kanzunetta bis-sehem ta' bosta kantanti stabbiliti mix-xena lokali, bi kliem u produzzjoni tiegħu stess u b'arranġamenti mużikali ta' Andrew Zammit u Dr John Galea. Fih qed ilaqqqa' whud mill-aqwa kantanti magħrufa Maltin li flimkien qed iwasslu messaġġ denju b'ghajjnuna lid-Dar tal-Providenza.

Matul dawn l-ahhar snin, Fr George Ocar kien involut f'diversi proġetti mużikali, fosthom *Shah fil-Fidi*, l-Innu għall-Jum Dinji taż-Żgħażaġh 2011 flimkien mal-KDŻ, kantata minn Thea Garret li mbagħad giet esebita f'Madrid ukoll miż-żgħażaġh mal-Papa. Kiteb *Familja Fjur*, kanzunetta

f'forma ta' talba għall-familja li saret għall-Festa Familja tal-istess sena kantata minn diversi kantanti stabbiliti Maltin.

Għall-Jum Dinji taż-Żgħażaġh 2013 li nżamm f'Rio, kiteb *Tama ta' Ghodwa* kantata minn diversi kantanti żgħażaġh Maltin. Din tkantat ukoll fil-Brazil fil-preżenza tal-Papa flimkien ma' tliet miljun żgħażaġh. Fr George Ocar għamel kanzunetta innu ta' tifkira, *Dija tad-Dinja*, biex tfakkar il-100 anniversarju tal-Kongress Ewkaristiku Internazzjonali li kien sar f'Malta fl-1913.

### L-istorja ta' 'Helu Bambin'

Din tmur għall-Milied tal-2011 meta kienet inharġet is-singla *Helu Bambin* bi kliem ta' Fr George Ocar u mużika ta' Andrew Zammit, kantata minn Chiara u Ludwig Galea. Kien hemm żewġ verżjonijiet, dik oriġinali u *remix*. Kellha wkoll *video* jakkumpanjaha maħdum minn Angie Laus u Charles Ahar mill-*We Media*.

Fr George Ocar jgħid li kienet suċċess istantanju u bla mistenni! Is-sena l-oħra tnediet *single* oħra, *Twieled is-Sultan*, miktuba minn dan il-patri b'mużika ta' Andrew Zammit li kanta wkoll din is-singla.

Fr George jistqarr hekk: "Dan kollu ġie rikonoxxut mill-Provinċjal tiegħi, Patri Alfred Calleja OFM Conv, jiġifieri mhegġeġ kif ukoll approvat

minnu. Ġie aċċettat ukoll minn Andrew Zammit għat-*Tone Studios*, illi jirrekordja u jirranġa mużikalment kolloxx hu. Ġie aċċettat ukoll minn Fr Martin Micallef, id-Direttur tad-Dar tal-Providenza, li kull qligħ ta' dan il-proġett se jmur għal dawn hutna residenti fid-dar; u fl-ahhar u żgur mhux l-inqas, il-kantanti, li aċċettaw bla hlas."

Mistoqsi dwar x'wassal biex hareġ dan is-CD huwa jsostni li kienu bosta l-fatturi li wasslu għal dan, ġejjin minn ċkunitu, fejn trabba f'familja kattolika u li thobb il-Milied. "Fattur iehor kien il-fatt li sentejn ilu l-kanzunetta, *Helu Bambin* kisbet dak li ahna hadd minna ma biss qatt haseb u allura ma ridniex li din il-kanzunetta tibqa' hekk waħidha, iżda ssir gabra akbar intensiva ta' kanzunetti oħra f'album wiehed."

Jgħid li bosta kienu d-diffikultajiet li sab. "Li taqleb 18-il kanzunetta mil-lingwa oriġinali għall-Malti mhux faċli, anzi, nista' ngħid pubblikament li ili sa mill-1999 li naf li bdejt naqleb għall-Malti... jibqa' l-fatt ukoll li biex taqleb kanzunetta ssib bosta diffikultajiet u sfidi quddiemek, fuq liema bazi se tqiegħed is-sens kollu tagħha, dak oriġinali jew iehor, x'messaġġ trid twassal, u xi kliem se tuża biex tagħmel dan kollu; diffiċli hafna aktar milli tahseb!"

### IL-KANZUNETTI:

*Helu Bambin* – Chiara u Ludwig Galea  
*Hena lill-Art* – Chorus Urbanus  
*Dlin Dlon Ghaleña Far* – Debbie Scerri  
*Ahna Tliet Rejiet* – Janvil, Mike Spiteri, Victorio  
*O Bxara ta' Mhabba, Hena u Ghors* – Georgina  
*O Ċkejna Belt Ta' Betlehem* – Ivan Grech  
*Tfajjel Fqir* – Richard Edwards u Michelle Mifsud  
*O Siġra tal-Milied* – Charlott, Luisana u Nadine Bartolo  
*Ghanja tal-Qniepen* – Chorus Urbanus  
*Qniepen Ġmiel* – Miriam Christine  
*Qiegħed Tisma' Bhali?* – Enzo u Carmen Gusman  
*O Lejl Divin* – Morena  
*Milied Hlejju* – Mary Spiteri  
*Tifkira tal-Milied* – Paul Giordimaina  
*Lilek Dal-Milied Ċkejken Mill-Isbah* – Corazon  
*Huwa l-Oghla Ghaxxa taż-Żmien tul is-Snin* – Eleanor Cassar  
*Bin Marija Ġesù Bambin* – Renato  
*Doqqu Qniepen* – Deborah C  
*Xewqat ta' Milied it-Tajjeb* – Charles Dalli  
*Twieled is-Sultan* – Andrew Zammit  
*Ninni La Tibkix Iżjed*

**D CLUB fashion**  
Authorised dealers for RINASCIMENTO - Italy. D CLUB is a new fashion shop in Naxxar. Latest ITALIAN fashion brought to you from the very North of Italy.

21st September Ave, Naxxar.  
T: 00356 2742 1440

## IT-TNEDIJA U L-KUNĊERT

Nhar it-Tlieta li ġej, 10 ta' Diċembru, fl-Istitut Kattoliku fil-Furjana waqt kunċert kbir se titnieda uffiċjalment is-CD *Helu Bambin* bis-sehem tal-kantanti kollha li rrekordjaw dan l-album. Il-kunċert li se jibda fit-8 p.m.

u se jkun preżentat minn Angie Laus, preżentatriċi ta' TVM tal-programm popolari *Hadd Għalik*. Dan se jkun imxandar mill-RTK u minn Smash TV. Id-dhul għal dan il-kunċert hu b'xejn iżda wiehed irid jibbukja l-biljetti minn qabel. Għal aktar tagħrif

wiehed jista' jċempel 99498316.

Dan is-CD ma jinsabx għall-bejgħ mill-hwienet tad-diski iżda mir-Radios tal-Knisja, mill-Kunventi tal-Patrijiet Franġiskani Konventwali u mid-Dar tal-Providenza biss.